

தமிழ்நாடு பள்ளிக் கல்வி இணை இயக்குநரின் (பணியாளர் தொகுதி) செயல்முறைகள்,
சென்னை - 600 006.

ந. க. எண். 26952 / அ4 / இ3 / 2021, நாள். 07.07.2021.

பொருள்: தமிழ்நாடு அமைச்சுப் பணி - இளநிலை உதவியாளர் /
தட்டச்சர்கள் / சுருக்கெழுத்து தட்டச்சர் நிலை-3
ஆகியோர்களுக்கு - உதவியாளராகப் பதவி உயர்வு /
பணிமாறுதல் வழங்குவது - 15.03.2021 நிலவரப்படி தகுதி
பெற்றவர்கள் - விவரங்கள் கோருதல் - சார்பு.

பார்வை: 1. அரசாணை எண்.97, பணியாளர் மற்றும் நிருவாகச்
சீர்திருத்தத் துறை, நாள். 14.02.1996.
2. அரசாணை எண்.16, பணியாளர் மற்றும் நிருவாகச்
சீர்திருத்தத் துறை, நாள். 21.02.2002.
3. தமிழ்நாடு பள்ளிக்கல்வி இணை இயக்குநர் (பணியாளர்
தொகுதி) அவர்களின் செயல்முறைகள் ந.க.எண்.
18270/அ4/இ3/2020, நாள். 24.12.2020.

மேற்படி பொருள் சார்பாக பள்ளிக் கல்வித் துறையில் பணிபுரியும் இளநிலை
உதவியாளர்கள் / தட்டச்சர்களுக்கு உதவியாளர் பதவி உயர்வு மற்றும் சுருக்கெழுத்துத்
தட்டச்சர் நிலை-III லிருந்து உதவியாளர்களாகப் பணி மாறுதல் வழங்குதல் சார்ந்தும்
15.03.2021 நிலவரப்படி உதவியாளர் பதவி உயர்வு பெறுவதற்குத் தகுதிவாய்ந்த நபர்கள்
விவரங்களை அனைத்து சார்நிலை அலுவலர்களிடமிருந்து பெற்று முன்னுரிமைப்
பட்டியல் வெளியிட்டு பதவி உயர்வு வழங்கப்பட வேண்டியுள்ளது.

பார்வை 3-ல் காணும் செயல்முறைகளின்படி 15.03.2020 நிலவரப்படி உதவியாளர்
பதவி உயர்வுக்குத் தகுதியான தேர்ந்தோர் பெயர் பட்டியல் வெளியிடப்பட்டது.
அப்பட்டியலின்படி பதவி உயர்வு வழங்கப்பட்டவர்களைத் தவிர்த்து அடுத்து உள்ள 123
நபர்களுக்கான பட்டியல் இத்துடன் இணைத்து அனுப்பப்படுகிறது. 15.03.2021க்குத்
தகுதிபெற்ற நபர்கள் மற்றும் 3 ஆண்டுக்கு முன்னர் பதவி உயர்வு துறந்தவர்கள்
(Relinquishment) இருப்பின் அவர்களை 15.03.2021 தேர்ந்தோர் பெயர் பட்டியலில் சேர்க்க
ஏதுவாக இத்துடன் இணைக்கப்பட்டுள்ள படிவத்தில் விபரங்களை பெற்று, அதன்
தொகுப்புப் பட்டியலினை உடனடியாகப் பள்ளிக் கல்வி இணை இயக்குநர் (பணியாளர்

தொகுதி) அவர்களின் பெயரிட்ட முகவரிக்கு அனுப்பி வைக்குமாறு அனைத்து சார்நிலை அலுவலர்கள் கேட்டுக்கொள்ளப்படுகிறார்கள்.

இத்துடன் இணைக்கப்பட்டுள்ள படிவத்தில் கூடுதலாக சேர்க்கப்படும் பணியாளர்கள் சார்பாக தனித்தனியாக விவரம் பெறப்படல் வேண்டும். அனைத்துக் கலங்களும் முழுமையாகப் பூர்த்தி செய்திருத்தல் வேண்டும். கருணை அடிப்படையில் நியமனம் பெற்ற பணியாளர்கள் சார்பாக வெளியிடப்பட்ட பணிவரன்முறை மற்றும் தகுதிகாண் பருவம் முடித்தலுக்கான அரசாணைகளின் நகல்கள் கண்டிப்பாக இணைத்தனுப்பப்பட வேண்டும்.

பார்வை 1-ல் காணும் அரசாணையின்படி 14.02.1996 மற்றும் அதற்குப்பின் இளநிலை உதவியாளராகப் பதவியைப் பெற்றவர்களுக்கு இளநிலை உதவியாளர் பதவியில் தகுதிகாண்பருவம் முடித்தல் கட்டாயமாக்கப்பட்டுள்ளது. பார்வை 2-ல் காணும் அரசாணையின்படி உதவியாளர் பதவியைப் பெறத் தகுதியுள்ள தட்டச்சர்கள் அனைவரும் 15.03.2021 அன்றைய தேதியிலோ அல்லது அதற்கு முன்போ ஒரு வருட காலம் இளநிலை உதவியாளர் பயிற்சியினைப் பெற்றுள்ளார்கள் என்பதற்கான சான்றினை அன்னார் பணிபுரியும் அலுவலகத் தலைவரிடம் பெற்று இணைத்தல் வேண்டும். இந்த அறிவுரைகளைப் பின்பற்றி முன்னுரிமைப் பட்டியலுக்கான விவரங்கள் அனுப்புதல் வேண்டும் என முதன்மைக் கல்வி அலுவலர்களுக்கு அறிவுறுத்தப்படுகிறது.

சுருக்கெழுத்துத் தட்டச்சர் நிலை-IIIலிருந்து பணிமாறுதல் மூலம் உதவியாளராக நியமனம் பெறத் தகுதி பெற்றுள்ள நபர்கள் (சுருக்கெழுத்துத் தட்டச்சர் நிலை-III பணியில் 5 ஆண்டு காலம் பணி முடித்திருத்தல் வேண்டும்) பணியாளர் எவரும் விருப்பம் தெரிவிப்பின், அவர்களது பணிவிவரங்களையும் உரிய படிவத்தில் அனுப்புதல் வேண்டும் என முதன்மைக் கல்வி அலுவலர்களுக்கு தெரிவிக்கப்படுகிறது.

இப்பட்டியலில் தங்கள் மாவட்டத்தில் உள்ள அனைத்து தகுதி பெற்ற பணியாளர்களது பெயர்களும் விடுபடாமல் விவரங்களைப் பெற்றுத் தொகுத்து அனுப்புமாறும், அதற்கான சான்றினைத் தொகுப்புப் பட்டியலில் வழங்கிடுமாறும் முதன்மைக் கல்வி அலுவலர்கள் அறிவுறுத்தப்படுகிறார்கள். ஒவ்வொரு பணியாளர் சார்பிலும் தனித்தனியாக விவரப்படிவம் மற்றும் தொடர்புடைய இணைப்புகள் அனைத்தும் முதன்மைக் கல்வி அலுவலரின் தொகுப்புப் பட்டியலுடன் இணைத்தனுப்பப்பட வேண்டும்.

அனைத்து சார்நிலை அலுவலகங்கள் / பள்ளிகளிடமிருந்து விவரங்களைப் பெற்று தொகுப்பு பட்டியலினைத் தயார் செய்து உடனடியாக 23.07.2021-க்குள் தவறாமல் அனுப்பி வைக்கப்பட வேண்டும் என மீளவும் வலியுறுத்தப்படுகிறது.

அதில் காலதாமதம் தவிர்க்கப்பட வேண்டும் என்றும், தகுதிவாய்ந்த பணியாளர்களின் பெயர் ஏதும் தொகுப்புப் பட்டியலில் விடுபட்டிருப்பின், அதற்கு சார்ந்த முதன்மைக் கல்வி அலுவலரே முழுப் பொறுப்பேற்க வேண்டுமெனவும் தெரிவிக்கலாகிறது.

இணைப்பு-

1. 123 நபர்களுக்கான முன்னுரிமைப் பட்டியல்
2. படிவம்

இணை இயக்குநர் (பணியாளர் தொகுதி).

ம. 2
21/7/2021

பெறுநர்

அனைத்து முதன்மைக் கல்வி அலுவலர்கள்

நகல்: உறுப்பினர் செயலர், ஆசிரியர் தேர்வு வாரியம்,
சென்னை -6

நகல்: தொடக்கக் கல்வி இயக்குநர், சென்னை-6

நகல்: மெட்ரிகுலேஷன் பள்ளிகள் இயக்குநர்,
சென்னை-6

நகல்: இயக்குநர், மாநில கல்வியியல் மற்றும் ஆராய்ச்சி
நிறுவனம், சென்னை-6

நகல்: இயக்குநர், பள்ளிசாரா மற்றும் வயது வந்தோர் கல்வி
இயக்ககம், சென்னை -6

நகல்: மாநில திட்ட இயக்குநர், ஒருங்கிணைந்த
பள்ளிக்கல்வி இயக்ககம், சென்னை -6.

நகல்: இவ்வலுவலக 'அ2' பிரிவு.

நகல்: CIPE Men & Women.

தங்கள் இயக்ககம் சார்ந்த
விவரங்கள் அனுப்பும் பொருட்டு
தகவலுக்காகப்
பணிநிறுத்தப்படுகிறது.

படிவம்

15.03.2021-நிலவரப்படி இளநிலை உதவியாளர் / தட்டச்சர் / சுருக்கெழுத்து

தட்டச்சர் நிலை - III பதவியிலிருந்து உதவியாளர் பதவிக்கு

முழுத் தகுதி பெற்றவர்கள் விவரம்

1.	பெயர் / பதவி	
2.	பணிபுரியும் அலுவலகம்	
3.	பிறந்த தேதி	
4.	தற்போதைய பதவியில் முதல் நியமன நாள்.	
5.	இளநிலை உதவியாளர் / தட்டச்சர் பதவியில் பணிவரன்முறை செய்யப்பட்ட நாள் (கருணை அடிப்படையில் நியமனம் பெற்றவர்கள் சார்பாக அரசாணை எண் மற்றும் தேதி குறிப்பிட்டு, அதன் நகல் இணைக்கப்படல் வேண்டும்.)	
6.	தற்போதைய பதவியில் நியமன முறை (தேர்வாணையம் மூலம் / கருணை அடிப்படை / பதவி உயர்வு / பிற துறையிலிருந்து மாறுதல்)	
	1) தமிழ்நாடு தேர்வாணையக்குழு மூலம் தேர்ந்தெடுக்கப்பட்டிருப்பின் தேர்ச்சி பெற்ற ஆண்டு / தரம் எண் குறிப்பிடப்பட வேண்டும்.	
	2) பதவி உயர்வு மூலம் நியமனம் பெற்றிருப்பின் எந்தப் பதவியிலிருந்து வந்தவர் என்ற விவரம் மற்றும் பதவி உயர்வு ஆணை விவரம்.	
	3) பிறதுறையிலிருந்து மாற்றப்பட்டிருப்பின், துறை மாற்றலுக்கான அனுமதி ஆணை விவரம், பிறதுறையில் பணியில் சேர்ந்த நாள் மற்றும் கல்வித் துறையில் இளநிலை உதவியாளர் / தட்டச்சர் பணியில் சேர்ந்த நாள்.	

(த.பி.பா)

7.	இளநிலை உதவியாளர் / தட்டச்சர் பதவியில் தகுதிகாண் பருவம் முடித்த நாள் / ஆணை விவரம் (கருணை அடிப்படையில் நியமனம் பெற்றவர்களுக்கு அரசாணையின் நகல் இணைக்கப்படல் வேண்டும்).	
8.	கல்வித்தகுதி	
9.	பள்ளியில் தமிழ் பயிலவில்லை எனில், தமிழ் இரண்டாம் மொழித் தேர்வில் (TNPSC) தேர்ச்சி பெற்ற விவரம்.	
10.	துறைத் தேர்வுகளில் தேர்ச்சி பெற்ற விவரம்	தேர்ச்சி விவரம் அரசிதழில் வெளியிடப்பட்ட விவரம்
		மாதம் ஆண்டு பக்க எண் நாள்
அ)	பள்ளித் துணை ஆய்வாளர் தேர்வு பாகம் - 1	
ஆ)	பள்ளித் துணை ஆய்வாளர் தேர்வு பாகம் - 2	
இ)	பள்ளித் துணை ஆய்வாளர் தேர்வு பாகம் - 3	
ஈ)	சார்நிலை அலுவலர்களுக்கான கணக்குத் தேர்வு பாகம் - 1	
உ)	மாவட்ட அலுவலக நடைமுறை நூல் தேர்வு	
11.	பவானிசாகர் பயிற்சி பெற்ற அணி எண், காலம் மற்றும் தேர்ச்சி பெற்ற நாள்.	
12.	தட்டச்சராகப் பணிபுரியும் பணியாளர் எனில், இளநிலை உதவியாளர் நிலையில் பயிற்சி பெற்ற காலம்.	
12	தட்டச்சராகப் பணிபுரியும் பணியாளர் எனில், (a) "Computer on Office Automation" முடித்த தேதி (ஆதார ஆவணத்துடன்)	
13.	உதவியாளர் பதவி உயர்வு ஏற்கனவே வழங்கப்பட்டு தற்காலிகப் பணித் துறப்பு செய்திருப்பின், அதனை (Temporary Relinquishment) ஏற்று வழங்கப்பட்ட ஆணை எண் மற்றும் தேதி.	

14.	கடந்த 5 ஆண்டுகளில் தண்டனை ஏதும் அளிக்கப்பட்டுள்ளதா? ஆம் எனில், அதன் முழு விவரம்.	
15.	அன்னார் மீது தமிழ்நாடு குடிமுறைப்பணி (ஒழுங்கு மற்றும் மேல்முறையீடு) விதிகளில், விதி 17(b) ன் கீழ் ஒழுங்கு நடவடிக்கை ஏதும் நிலுவையில் உள்ளதா?	
16.	பணியாளர் நீண்டகாலம் (ஓராண்டிற்கு மேல்) விடுப்பில் உள்ளாரா?	
17.	பணியாளரின் பதவி உயர்வு குறித்து சார்நிலை அலுவலரின் தெளிவான பரிந்துரை.	

மேற்கண்ட விவரங்கள் அனைத்தும் பணிப்பதிவேட்டுடன் ஒப்பிட்டு சரிபார்க்கப்பட்டன.

அலுவலரின் கையொப்பம்.

தகுதிவாய்ந்த அனைத்துப் பணியாளர்களின் பெயர்களும் விடுபடாமல் தொகுத்து அனுப்பப்பட்டுள்ளன எனச் சான்றளிக்கப்படுகிறது.

முதன்மைக்கல்வி அலுவலரின் கையொப்பம்.